

उदाहरण बेनीखेड़ा में विकास ग्रोवर ने अपनाई समन्वित खेती, आधुनिक कृषि से बदल रहा किसान का जीवन

## खेती के साथ मछली और पशुपालन से बढ़ी किसान की आय



नवभारत, जबलपुर। पाटन विकासखंड के बेनीखेड़ा गांव में समन्वित खेती का जीवन उदाहरण देखने को मिला। यहां विकास ग्रोवर ने अपनी कृषि भूमि को अलग-अलग हिस्सों में बांटकर हर संसाधन का पूरा उपयोग सुनिश्चित किया है। जिसमें खेत के निचले हिस्से में उन्होंने तीन तालाब बनवाए हैं, जहां कतला, रोहू, ग्रास कॉपर और मूगल जैसी उन्नत मछली की नस्लों का पालन किया जा रहा है। तालाबों का पानी पोषक तत्वों से भरपूर है और इसे खेतों में सिंचाई के लिए इस्तेमाल किया जाता है, जिससे फसलों की उपज में भी वृद्धि होती है।

### आम, अमरुद, सेव और नींबू के बाग में दिखी हरियाली

ग्रोवर ने खेत के एक हिस्से में आम, अमरुद, सेव, केला, एवोकैडो, अनार और नींबू के बाग लगाए हैं। यह न केवल खेती की आय बढ़ाता है, बल्कि स्थानीय बाजारों में भी उन्हें अच्छी मांग का लाभ मिलता है। विविध फसल और बागवानी से जोरि कम होता है और किसान को स्थिर आमदनी होती है।

### दुधारू पशु और खेत के अपशिष्ट का कारगर उपयोग

जानकारी के अनुसार ग्रोवर के पास दुधारू पशु भी हैं। इनसे प्राप्त दूध सीधे बाजार में बेचा जाता है।

वहीं, पशुओं का गोबर और मूत्र 'वर्मी कंपोस्ट' (कंचुआ खाद) बनाने में इस्तेमाल होता है। यह

कंपोस्ट खेतों की मिट्टी को उर्वरक बनाता है, जबकि खेत का चारा पशुओं के लिए उपयोगी रहता है।

इस तरह उनकी खेती और पशुपालन एक-दूसरे का पोषण करते हैं।

### कृषि अधिकारियों ने निरीक्षण कर किया प्रोत्साहित



सोमवार को उप संचालक कृषि डॉ एस के निगम और अनुविभागीय कृषि अधिकारी डॉ इंद्रिा त्रिपाठी ने खेत का निरीक्षण किया। निरीक्षण के दौरान वरिष्ठ कृषि विकास अधिकारी पंकज श्रीवास्तव और कृषि विस्तार अधिकारी श्रीमती सीमा राउत भी मौजूद रहे। डॉ निगम ने अन्य किसानों को समन्वित खेती अपनाने में अधिक आय के अवसर तलाशने के लिए प्रोत्साहित करने के निर्देश दिए।

## शब-ए-कद्र पर मस्जिदों में हुई दस्तारबंदी

नवभारत, जबलपुर। मुस्लिम धर्मावलंबियों के पवित्र माह रमजान मुबारक की पाक रात शब-ए-कद्र के मौके पर शहर तथा उपनगरीय क्षेत्रों की लगभग 100 से अधिक मस्जिदों और नमाज़गाहों में विशेष धार्मिक आयोजन हुए। रात में इशा की नमाज़ के बाद अदा की गई तरावीह की नमाज़ में परंपरा अनुसार पवित्र कुरान शरीफ का पाठ पूरा किया गया। इस अवसर पर तमाम मस्जिदों में हाफिज़ साहिबान की दस्तारबंदी कर उनका इस्तकबाल किया गया। मस्जिद कमेटीयों और नमाज़ियों ने हाफिज़ों को नजराने और तोहफे पेश कर उनका सम्मान किया।



जबलपुर केंद्रीय जेल में मुस्लिम बंदियों के लिए रोजा अप्तार का आयोजन किया गया। यह कार्यक्रम दावत-ए-इस्लामी के डिपार्टमेंट जी.एन.आर.एफ. (गरीब नवाज़ रिलीफ फंड) की जानिब से संपन्न हुआ। हाजी मोहम्मद जावेद अतारी अशरफ़ी ने बताया कि जेल में मौजूद बंदियों को रमजान की रहमत और शब-ए-कद्र की बरकतों का लाभ

दिलाने के लिए यह अप्तार आयोजित किया गया। कार्यक्रम में हाजी अज़हर खान, हाफिज़ इमरान खतौब, इमाम सेफ मस्जिद मोहम्मद जुनेद अतारी और हाफिज़ अतारी समेत अन्य लोग मौजूद रहे। खास बात यह रही कि हिंदू समाज के लोगों ने भी इसमें भाग लिया और मुस्लिम बंदियों के साथ अप्तार कर भाईचारे का संदेश दिया।

### मस्जिदों में आकर्षक विद्युत सज्जा

पाक रात को रौनक को देखते हुए मस्जिदों में आकर्षक विद्युत सज्जा की गई और बड़ी संख्या में लोगों ने रातभर इबादत में समय बिताया। मुस्लिम बहुल क्षेत्रों तथा मीना बाजार में देर रात तक चहल-पहल बनी रही। वहीं सुबह फज़्र की नमाज़ के बाद मुस्लिम बंधुओं ने कब्रिस्तानों में पहुंचकर अपने मरहूम रिश्तेदारों के लिए दुआ-ए-मर्गाफ़त करी।

### केंद्रीय जेल में रोजा अप्तार का आयोजन

शब-ए-कद्र की पाक रात पर

### गाय के पौष्टिक दूध से रोजा अप्तार



मुस्लिम राष्ट्रीय मंच ने रोजा अप्तार का एहरामा किया गया। इस दौरान गाय की पौष्टिक दूध और खजूर से रोजागारों ने रोजा अप्तार किया, नमाज़ के बाद रोजागारों ने पूरे मुल्क के ओर प्रदेश की सलामती की दुआएं मांगी। इस अवसर पर शहर काजी हाफिज़ जनाब मोईन साहब ने मर्गाफ़त की नमाज़ अदा कराई। रोजा अप्तार में मुस्लिम राष्ट्रीय मंच के राष्ट्रीय सयोजक पूर्व राज्य मंत्री दर्जा प्राण एस के मुद्दीन एवोकैट तबरज शेर, शाहरुख मुद्दीन भाजपा के पूर्व संगठन मंत्री सुरेश देशपांडे, अणु शुक्ला, शोकेत अली, अनवर हुसैन साहब, यदुवंश मिश्रा, आसिफ अली, फरत कुरशी, विय राज पट्टेराय, अजमान कुरशी, मोहम्मद अरहम शेख, मोहम्मद कबीर शेख, राममूर्ति मिश्रा, प्रदीप चौकसे, सहित बड़ी संख्या में बहुसंख्यक भाइयों ने मुस्लिम बंधुओं के साथ रोजा अप्तार कर आपसी सद्भाव और समरसता का संदेश दिया।

### एक नजर में



### रांझी लोक अदालत शिविर में 52 लाख की कर वसूली

नवभारत, जबलपुर। शनिवार को रांझी नगर निगम जोन क्रमांक 10 में आयोजित लोक अदालत शिविर में निगम टीम ने आम जनता को विभिन्न संपत्ति कर और जल कर की छूट का लाभ दिलाया। जोन प्रभारी नरेश शर्मा ने शिविर में जनता की सुविधा सुनिश्चित करते हुए निगम को कुल 52,31,600 रुपये की वसूली करवाई। शिविर में नागरिकों ने कर संबंधी दिक्कतों का समाधान पाया और समय पर छूट का लाभ उठाकर भुगतान किया। इस पहल से न केवल आमजन को राहत मिली, बल्कि निगम के राजस्व में भी वृद्धि हुई।



### तरंग प्रेक्षागृह में लिफ्ट का संचालन शुरू

नवभारत, जबलपुर। मध्यप्रदेश विद्युत परिवार ने तरंग प्रेक्षागृह में वरिष्ठजन और दिव्यांगों की सुविधा के लिए लिफ्ट स्थापित कर इसका संचालन शुरू किया। इससे पहले लिफ्ट न होने के कारण वरिष्ठजन और दिव्यांग सांस्कृतिक और कला आयोजनों में भाग नहीं ले पाते थे। इस अवसर पर संस्कृतिकर्मा व समाज सेविका गीता शरत तिवारी, नीता शर्मा, डा. अंजना तिवारी, पारसी थिएटर के लिबिंग लीजेंड व संगीतकार जफर संजयी, भोपाल से वरिष्ठ रंग समीक्षक गिरिजाशंकर, दिल्ली से वरिष्ठ रंग और कला समीक्षक रवीन्द्र त्रिपाठी, शकील अख्तर, जबलपुर के रंगकर्मी हिमांशु राय, तपन बैनर्जी, बांके बिहारी ब्यूहार, मीना पांडे, आशीष पाठक, विवेक पांडे, प्रगति पांडे, आशुतोष द्विवेदी, इंद्रु श्रीवास्तव, अक्षय सिंह ठाकुर, सुप्रिया अम्बर, संतोष राजपूत, मनीष तिवारी, मनु तिवारी उपस्थित थे। इस लिफ्ट सुविधा के शुरू होने से 'सीता बनवास' नाटक का मंचन कई वरिष्ठजन और दिव्यांग दर्शक देख पाए। जबलपुर और अन्य संस्थानों से आए रंग समीक्षकों, साहित्यकारों और कलाकारों ने मध्यप्रदेश विद्युत परिवार को इस संवेदनशील पहल के लिए साधुवाद दिया।

### महिलाओं ने किया रक्तदान

नवभारत, जबलपुर। मां अंजनी सेवा समिति, ईज़ लाइफ फिज़ियोथैरेपी सेंटर, निवारण और रेडक्लिफ पैथोलॉजी के संयुक्त तत्वाधान में आयोजित रक्तदान शिविर में डॉ शिखा लारिया, रिम्पी कौर सिद्धू, संस्था पाठक, नीतू संधी, अर्चना खंडेलवाल आदि मातृशक्तियों ने रक्तदान करके महिलाओं को रक्तदान के लिए प्रेरित करने का विशेष कार्य किया। महिलाओं में रक्तदान का प्रतिशत पुरुषों की तुलना में काफी कम है। यदि महिलाओं का यह प्रतिशत बढ़ जाए, तो रक्त की कमी से होने वाली मौतों को रोकने में अत्यधिक सहायता मिलेगी। थैलेसीमिया, सिकल सेल एनीमिया, कैंसर, डेंगू, दुर्घटना, शल्य चिकित्सा, प्रसव आदि के मरीजों को रक्त की आवश्यकता पड़ती रहती है। गर्मी के मौसम और कॉलेजों की परीक्षा के समय सभी ब्लड बैंकों में खून की कमी हो जाती है। शिविर में सौ से अधिक रक्तदान करने वाले सबजित सिंह नारांग, किशोर थारवानी, शैलेश जैन एवं विकास खंडेलवाल का सम्मान भी किया गया।



### सशक्त हस्ताक्षर की मासिक काव्य गोष्ठी आयोजित

नवभारत, जबलपुर। समाज और राष्ट्र के प्रति जागरूकता व प्रेरक रचनाओं के साथ सशक्त हस्ताक्षर संस्था की 46वीं मासिक काव्य गोष्ठी आयोजित हुई। संस्था के संस्थापक गणेश श्रीवास्तव प्यासा ने संस्था की गतिविधियों पर प्रकाश डाला। कवि प्रकाश सिंह ठाकुर ने सरस्वती वंदना से कार्यक्रम का शुभारंभ किया।

मुख्य अतिथि प्रो. डॉ. शरद नारायण खरे और अध्यक्ष महामहोपाध्याय आचार्य डॉ. हरिशंकर दुबे रहे। विशिष्ट अतिथि श्रीमती नीलम खरे, सुवीर श्रीवास्तव, विजय नेमा अनुज और सारस्वत अतिथि राजेश पाठक प्रवीण, संगम त्रिपाठी, संतोष नेमा संतोष थे। कवियों ने सामाजिक समरसता और सृजन के महत्व पर



### कृषि विश्वविद्यालय में नए बाजरा नैपियर ब्लॉक का उद्घाटन

नवभारत, जबलपुर। जवाहरलाल नेहरू कृषि विश्वविद्यालय के सस्य विज्ञान विभाग में अखिल भारतीय चारा अनुसंधान के अंतर्गत नए संकर बाजरा नैपियर ब्लॉक का शुभारंभ हुआ। मुख्य अतिथि कुलपति डॉ. प्रमोद कुमार मिश्रा ने कहा कि शहर में वर्ष भर हरे चारे की मांग को ध्यान में रखते हुए विभिन्न प्रदेशों से विकसित संकर बाजरा नैपियर किस्मों को प्रदर्शन के रूप में स्थापित किया गया है। कार्यक्रम की अध्यक्षता करते हुए डॉ. जी. के. कोतु ने बताया कि संकर बाजरा नैपियर में 7-10 प्रतिशत प्रोटीन और 25-30 प्रतिशत रेशा होता है, साथ ही इसका स्वाद उत्तम और उत्पादन क्षमता उच्च है। परियोजना प्रभारी डॉ. अमित कुमार झा ने बताया कि इस घास को एक बार रोपण कर कई वर्षों तक उत्पादन प्राप्त किया जा सकता है और इसे काटकर या साहलैज के रूप में पशुओं को खिलाया जा सकता है। कार्यक्रम में विशिष्ट अतिथि डॉ. जे. एस. मिश्रा, डॉ. जयंत भट्ट, डॉ. ए. के. जैन, डॉ. टी. आर. शर्मा, डॉ. स्वाति बारचे, डॉ. आनंद विश्वकर्मा, डॉ. विजय कुमार यादव, डॉ. अमित शर्मा, डॉ. नम्रता जैन सहित सभी कृषि वैज्ञानिक एवं छात्र-छात्राएं उपस्थित रहे।



### वाल्मीकि धाम पीठाधीश्वर ने की पीएम से भेंट

नवभारत, जबलपुर। श्री क्षेत्र वाल्मीकि धाम पीठाधीश्वर, राष्ट्रीय संत बालयोगी उमेशनाथ महाराज, राज्यसभा सांसद ने नई दिल्ली में प्रधानमंत्री नरेंद्र मोदी से भेंट की। इस अवसर पर उन्होंने अयोध्या राम जन्मभूमि मंदिर में महर्षि वाल्मीकि का मंदिर स्थापित करने और अंतरराष्ट्रीय महर्षि वाल्मीकि हवाई अड्डा बनाने के प्रस्ताव पर चर्चा की। भेंट के दौरान देश के वाल्मीकि समाज के सफाई मित्रों के लिए वर्गीकरण संबंधी क्रोमी लेजर आरक्षण, सफाई कार्य से जुड़ी समस्याओं और स्वच्छ भारत मिशन, सामाजिक समरसता और शिक्षा के प्रचार-प्रसार जैसे महत्वपूर्ण मुद्दों पर गहन चर्चा हुई।

### बैठक जलप्लावन की तैयारियों को लेकर महापौर, निगमायुक्त ने की बैठक

## इस वर्ष वर्षाऋतु में नहीं होगा जलप्लावन : महापौर



नवभारत, जबलपुर। वर्षा ऋतु के आगमन से पूर्व ही महापौर जगत बहादुर सिंह "अन्नू" एवं निगमायुक्त राम प्रकाश अहिरवार ने सोमवार को स्वास्थ्य अमले के साथ बैठक कर जलप्लावन की रोकथाम के लिए विभाग द्वारा की गयी तैयारियों की समीक्षा की। जिसमें नागरिकों के हित में कई ऐतिहासिक और महत्वपूर्ण निर्णय लिए गए हैं। इस बार भी पहले की भांती नाला-नालियों की सफाई जमीन पर दिखाई देगी। महापौर ने निर्देश दिए हैं कि नाला-नालियों की सफाई के लिए एक विस्तृत रोस्टर तैयार किया गया है। नवाचार के तहत, सफाई के बाद नाले की दीवारों पर सफाई की तिथि और सफाई टीम के सदस्यों के नाम अंकित किए जाएंगे, ताकि



जवाबदेही तय हो सके। महापौर एवं निगमायुक्त ने इस प्रणाली पर नागरिकों को भी निगरानी रखने अनुरोध किया है। बैठक में महापौर ने बताया कि शहर के सभी छोटे-बड़े नालों की 'तड़ीझाड़' सफाई सुनिश्चित की जा रही है। एल एण्ड टी नाला और एन.एम.टी. के पास स्थित प्रमुख

नालों पर विशेष ध्यान दिया जा रहा है। उन्होंने बताया कि पिछले 2 वर्षों में जलभराव में आई भारी कमी को देखते हुए, इस वर्ष और बेहतर करने की कोशिश की जा रही है ताकि नागरिकों को वर्षाऋतु के दौरान जलप्लावन से राहत मिलेगी। महापौर ने स्वास्थ्य अमले को निर्देश दिए हैं कि कचरा संग्रहण और सफाई व्यवस्था को और अधिक आधुनिक बनाया जायेगा। उन्होंने अमले को निर्देशित किया कि डोर-टू-डोर कचरा कलेक्शन को शर-प्रतिशत प्रभावी बनाया जाए। बैठक के दौरान महापौर ने नाईट स्वीपिंग व्यवस्था को और मजबूत किया जा रहा है ताकि सुबह शहर पूरी तरह स्वच्छ मिले। उन्होंने इस व्यवस्था पर भी अमले को सतर्क रूप से निगरानी रखने के निर्देश दिए। बैठक के दौरान निगमायुक्त रामप्रकाश अहिरवार के साथ अपर आयुक्त देवेन्द्र चौहान, उपायुक्त संभव अयाथी, सहायक नोडल अधिकारी अभिनव मिश्रा, सभी सहायक स्वास्थ्य अधिकारी, मुख्य स्वच्छता निरीक्षक आदि उपस्थित रहे।



### संगीत, नृत्य और लजीज व्यंजनों का उदाया आनंद

### 'एक पहल' ग्रुप ने गांव की गोरी थीम पर आयोजित किया कार्यक्रम

नवभारत, जबलपुर। मदन महल स्थित 'अपना गांव' में 'एक पहल' ग्रुप ने गांव की गोरी थीम पर कार्यक्रम आयोजित किया। सभी किटी मेम्बर्स ने गांव की गोरी के गेटअप में अपने नृत्य और संगीत

प्रदर्शन किए। इस दौरान उपस्थित रहें अंजना शर्मा, रितु रावत, निशा तिवारी, शिल्पा तिवारी, वंदना कटारे, गीता गुरु, ममता शुक्ला, प्रमिता बबले। कार्यक्रम के अंत में सभी उपस्थित लोगों ने लजीज व्यंजनों का आनंद लिया। इस अवसर पर अध्यक्ष श्वेता दुबे गॉटिया ने सभी का आभार व्यक्त किया और कार्यक्रम की सफलता पर खुशी जताई।

## दिवंगत अधिवक्ताओं की स्मृति में कार्यक्रम आयोजित

नवभारत, जबलपुर। प्रतिवर्षानुसार इस वर्ष भी दिवंगत वरिष्ठ अधिवक्ताओं के स्मृति में स्व. पी.एस. तिवारी स्मृति दिवस कार्यक्रम का आयोजन म.प्र. उच्च न्यायालय अधिवक्ता संघ के सिल्वर जुबली हॉल में आयोजित किया गया जिसमें म.प्र. उच्च न्यायालय के न्यायाधीश महिन्द्र सिंह भट्टी के मुख्य अतिथ्य में सम्पन्न हुआ। न्यायाधीश महिन्द्र सिंह भट्टी ने अपने उद्देश्य व्यक्त करते हुये कहा कि सचो श्रद्धांजली अपने पूर्वजों को याद करना जो मनोप तिवारी इस कार्य को विगत कई वर्षों से बढ़ा रहे हैं। कार्यक्रम के विशिष्ट अतिथि रहलाल गुप्ता ने कहा कि पूरे प्रदेश में दिवंगत अधिवक्ताओं की याद में प्रतिवर्ष 14 मार्च को मनाया जाएगा स्मृति दिवस जो मनोप तिवारी तिदिन 2015 से लगातार 14 मार्च को आयोजित करते आ रहे हैं स्मृति दिवस कार्यक्रम जिस दिन दिवंगत अधिवक्ताओं को याद



किया जाता है तथा इस दिन श्री तिवारी ने 85 युवा अधिवक्ताओं को विधि पुस्तकें भेंट की गईं साथ ही विगत 5 वर्षों से स्टेट बार द्वारा देय टी.ए.टी.डी. की राशि भी राशि 64400 एक गंभीर रूप से अस्वस्थ अधिवक्ता को ईलाज

हेतु प्रदान की एवं अधिवक्ता संघो को एम्बुलेंस, ई-रिक्शा, कम्प्यूटर लायब्रेरी, वॉटर क्लर व अन्य अधिवक्ता हित से संबंधित प्रदान कर दिवंगत अधिवक्ताओं को श्रद्धांजली अर्पित करते हैं।

### इनकी रही उपस्थिति

कार्यक्रम में मनोप तिवारी, आरती तिवारी, आशीष तिवारी उपस्थित थे तथा सैंकडो की संख्या में अधिवक्तागण एवं संघ के पदाधिकारी वरिष्ठ उपाध्यक्ष अमित जैन, सचिव पारितोष त्रिवेदी, कोषाध्यक्ष राजेन्द्र प्रताप सिंह, सह सचिव योगेश सोनी, लायब्रेरी सचिव रजनीश उपाध्याय, मनोज कुशवाहा, सपना तिवारी, गरिमा तिवारी, रविन्द्र प्रताप सिंह, स्मिता केहरी भी उपस्थित रहे।



### मां कर्मा जयंती पर गढ़ साहू समाज ने किया आयोजन

नवभारत, जबलपुर। साहू समाज की आराध्य मां कर्मा देवी की जयंती पर दानवीर भामाशाह साहू समाज समिति गढ़ा द्वारा जयंती समारोह का भव्य आयोजन बड़वा ददा मैदान पुरवा गढ़ा में किया गया। कार्यक्रम में विधायक अभिलाष पांडे, पूर्व महापौर प्रभात साहू, तेलचानी बोर्ड के पूर्व अध्यक्ष रविकिरण साहू, समरसता सेवा संगठन के अध्यक्ष संदीप जैन, जिला अधिवक्ता संघ के अध्यक्ष एडमनीष मिश्रा, आभा साहू, वीरेंद्र साहू, सीएसपी सतीश साहू, की उपस्थिति में किया गया। आमंत्रित

अतिथियों द्वारा मां कर्मा का पूजन आरती की गई तत्पश्चात सांस्कृतिक कार्यक्रमों का आयोजन किया गया। इस अवसर पर अतिथियों ने मां कर्मा जयंती की शुभकामनाएं देते हुए मां कर्मा के भक्ति मार्ग में चलने का संकल्प लिया। इस अवसर पर आयोजन समिति के एड. अर्जुन साहू, अध्यक्ष राहुल साहू, कार्यकारी अध्यक्ष जीतू साहू, विनोद साहू, शेखर साहू, राजेश साहू, नीलकंठ साहू, अशोक साहू, नयन साहू, अभिनंदन साहू ने कार्यक्रम सफल बनाया।